



Kumitat għas-Sajd

2018/0012(COD)

13.7.2018

OPINJONI

tal-Kumitat għas-Sajd

għall-Kumitat għat-Trasport u t-Turizmu

dwar il-proposta għal direttiva tal-Parlament Ewropew u tal-Kunsill dwar il-facilitajiet tal-akkoljenza fil-portijiet għall-iskart għall-konsenja ta' skart minn bastimenti, li tħassar id-Direttiva 2000/59/KE u li temenda d-Direttiva 2009/16/KE u d-Direttiva 2010/65/UE (COM(2018)0033 – C8-0014/2018 – 2018/0012(COD))

Rapporteur għal opinjoni: Cláudia Monteiro de Aguiar

PA_Legam

EMENDI

Il-Kumitat għas-Sajd jistieden lill-Kumitat għat-Trasport u t-Turiżmu, bhala l-kumitat responsabbli, biex jiehu inkunsiderazzjoni l-emendi li ġejjin:

Emenda 1

**Proposta għal direttiva
Premessa 1a (ġdida)**

Test propost mill-Kummissjoni

Emenda

(1a) L-Għan 14 ta' Żvilupp Sostenibbli tan-Nazzjonijiet Uniti jiġbed l-attenzjoni għat-theddidiet ta' tniġġis tal-baħar u tan-nutrijenti, it-tnaqqis tar-riżorsi u t-tibdil fil-klima, li kollha huma kkawżati primarjament minn azzjonijiet tal-bniedem. Dawk it-theddidiet ipogġu aktar pressjoni fuq sistemi ambjentali, bħall-biodiversità u l-infrastruttura naturali, filwaqt li johlqu problemi soċjoekonomiċi globali, inklużi riskji għas-saħħa, is-sikurezza u finanzjarji. L-Unjoni Ewropea jenhtieg li tahdem biex tipprotegi l-ispeċijiet tal-baħar u tappogġa lill-persuni li jiddependu mill-oċeani, kemm jekk tkun għall-impjeg, ir-riżorsi jew id-divertiment.

Emenda 2

**Proposta għal direttiva
Premessa 7a (ġdida)**

Test propost mill-Kummissjoni

Emenda

(7a) L-inizjattivi tas-settur tas-sajd li għandhom l-għan li jnaqqsu l-iskart mis-sajd jew li jirkupraw l-iskart tal-plastik, inkluż irkaptu tas-sajd mitluf, jenhtieg li jintlaqghu tajjeb.

Emenda 3

Proposta ghal direttiva Premessa 11

Test propost mill-Kummissjoni

(11) Id-Direttiva 2008/98/KE tistabbilixxi l-prinċipji ewlenin tal-immaniġġjar tal-iskart, inkluż il-prinċipju ta' "min inigġes iħallas" u l-ġerarkija tal-iskart, li titlob preċedenza tal-użu mill-ġdid u r-riċiklaġġ tal-iskart fuq tipi oħra ta' rkupru u rimi tal-iskart u tesiġi l-istabbiliment ta' sistemi għall-ġbir separat tal-iskart. **Dawn** l-obbligi japplikaw ukoll għall-immaniġġjar ta' skart minn bastimenti.

Emenda

(11) Id-Direttiva 2008/98/KE tistabbilixxi l-prinċipji ewlenin tal-immaniġġjar tal-iskart, inkluż il-prinċipju ta' "min inigġes iħallas" u l-ġerarkija tal-iskart, li titlob preċedenza tal-użu mill-ġdid u r-riċiklaġġ tal-iskart fuq tipi oħra ta' rkupru u rimi tal-iskart u tesiġi l-istabbiliment ta' sistemi għall-ġbir separat tal-iskart. **Barra minn hekk, il-kunċett ta' responsabbiltà estiża tal-produttur huwa prinċipju gwida tal-liġi tal-Unjoni dwar l-iskart, li abbażi tiegħu l-produtturi huma responsabbli għall-impatti ambjentali tal-prodotti tagħhom matul iċ-ċiklu ta' hajja tagħhom. Dawk** l-obbligi japplikaw ukoll għall-immaniġġjar ta' skart minn bastimenti.

Emenda 4

Proposta ghal direttiva Premessa 18a (ġdida)

Test propost mill-Kummissjoni

Emenda

(18a) F'ċerti Stati Membri, ġew stabbiliti skemi li jipprovdu finanzjament għas-sajjieda għall-ispejjeż li jistgħu jgarrbu b'riżultat tal-konsenja fuq l-art ta' skart ta' rkaptu tas-sajd jew skart mistad attivament jew passivament. Dawk l-iskemi jistgħu jiġu appoġġati minn skemi ta' responsabbiltà estiża tal-produttur, li jistgħu jikkomplementaw is-sistemi ta' rkupru tal-ispejjeż stabbiliti f'konformità ma' din id-Direttiva. Bħala tali, jenħtieġ li dawk is-sistemi ta' rkupru tal-ispejjeż ma johlqux diżinċentiv biex bastimenti tas-sajd u komunitajiet tal-portijiet

jipparteċipaw fi skemi eżistenti ta' konsenja għal skart mistad attivament jew passivament.

Emenda 5

Proposta għal direttiva Premessa 18b (ġdida)

Test propost mill-Kummissjoni

Emenda

(18b) Sabiex jippromwovu l-konsenja tal-iskart mistad b'mod passiv maqbud fix-xbieki matul l-operazzjonijiet normali tas-sajd, l-Istati Membri jenhtieg li jkopru l-ispejjeż assoċjati mal-ġbir tiegħu fil-faċilitajiet tal-akkoljenza fil-portijiet u mal-immaniġġjar sussegwenti tiegħu, permezz tad-dhul iġġenerat minn sorsi alternattivi.

Ġustifikazzjoni

Huwa importanti li din id-Direttiva tindirizza wkoll l-iskart mistad b'mod passiv. Il-konsenja ta' skart mistad b'mod passiv jenhtieg li ma tirriżultax fi spejjeż addizzjonali għall-bastimenti tas-sajd. L-ispejjeż tal-ġbir ta' skart mistad b'mod passiv fil-faċilitajiet tal-akkoljenza fil-portijiet u t-trattament sussegwenti jenhtieg li jkunu ffinanzjati permezz ta' sorsi alternattivi ta' dhul.

Emenda 6

Proposta għal direttiva Premessa 19

Test propost mill-Kummissjoni

Emenda

(19) Il-kunċett ta' "Bastiment ekoloġikament sensitiv" għandu jiġi **żviluppat aktar** fir-rigward tal-ġestjoni tal-iskart, b'mod sistema effettiva ta' premjazzjoni tkun tista' tiġi implimentata għal dawk il-bastimenti li jnaqqsu l-iskart tagħhom abbord.

(19) Il-kunċett ta' "Bastiment ekoloġikament sensitiv" għandu jiġi **implimentat** fir-rigward tal-ġestjoni tal-iskart. **Jenhtieg li jiġu stabbiliti rekwiżiti minimi madwar l-Unjoni**, b'mod **li** sistema effettiva ta' premjazzjoni tkun tista' tiġi implimentata għal dawk il-bastimenti li jnaqqsu l-iskart tagħhom abbord, **f'konformità mal-aħjar Prattiki u l-linji gwida tal-2017 tal-IMO għall-**

implimentazzjoni tal-Anness V tal-Konvenzjoni MARPOL. Barra minn hekk, it-tnaqqis tal-iskart jinkiseb primarjament permezz ta' segregazzjoni effettiva tal-iskart abbord f'konformità mal-linji gwida tal-IMO għall-Anness V tal-Konvenzjoni MARPOL u l-istandards żviluppati mill-Organizzazzjoni Internazzjonali għall-Istandardizzazzjoni.

Ġustifikazzjoni

Il-kunċett ta' "Bastiment ekoloġikament sensittiv" għandu jiġi implimentat issa stess, partikolarment peress li diġà jeżistu linji gwida ċari dwar dan.

Emenda 7

Proposta għal direttiva Premessa 21a (ġdida)

Test propost mill-Kummissjoni

Emenda

(21a) L-irkaptu tas-sajd tal-plastik għandu potenzjal għoli ta' riċiklaġġ, b'mod partikolari meta jkun imfassal kif xieraq. Għaldaqstant, f'konformità mal-prinċipju ta' min inieġes ihallas, jenhtieġ li jiġu stabbiliti skemi ta' responsabbiltà estiża tal-produttur biex jiffinanzjaw il-ġestjoni tajba tal-iskart għall-irkaptu tas-sajd u l-komponenti tiegħu u biex jinkisbu rati għolja ta' ġbir.

Ġustifikazzjoni

Ir-rekwiziti għal "responsabbiltà estiża tal-produttur" (EPR) għandhom ukoll jiġu stabbiliti għall-irkaptu tas-sajd.

Emenda 8

Proposta għal direttiva Premessa 32a (ġdida)

(32a) Il-karatteristiċi speċifiċi tar-regjuni ultraperiferiċi, rikonoxxuti fl-Artikolu 349 tat-TFUE, jenhtieg li jittqiesu meta tiġi żgurata l-adegwatezza tal-faċilitajiet ta' akkoljenza tal-port f'regjuni li jista' jkun li ma jkunux jistghu jikkonformaw magħhom. L-istatus speċjali tagħhom jenhtieg għalhekk li jittiehed kont tiegħu. Għal dik ir-raġuni, huwa mehtieg li l-Istati Membri jkunu jistghu jadottaw miżuri ta' finanzjament speċifiċi sabiex ikunu jistghu jiżguraw id-disponibbiltà ta' faċilitajiet ta' akkoljenza adegwati.

Emenda 9

Proposta għal direttiva Artikolu 2 – paragrafu 1 – punt c

(c) “skart minn bastimenti” tfisser kull skart, inkluż il-fdalijiet tal-merkanzija, li huma ġġenerati matul is-servizz ta' bastiment jew matul it-tagħbija, ħatt jew operazzjonijiet ta' tindif, ***jew skart li jingabar fix-xbieki matul l-operazzjonijiet tas-sajd***, u li jaqa' taħt il-kamp ta' applikazzjoni tal-Annessi I, II, IV, V u VI tal-MARPOL;

(c) "skart minn bastimenti" tfisser kull skart, inkluż il-fdalijiet tal-merkanzija, li huma ġġenerati matul is-servizz ta' bastiment jew matul it-tagħbija, ħatt jew operazzjonijiet ta' tindif, u li jaqa' taħt il-kamp ta' applikazzjoni tal-Annessi I, II, IV, V u VI tal-MARPOL.

Ġustifikazzjoni

Il-forom kollha ta' skart relatati mas-sajd għandhom jiġu definiti sabiex jiġi garantit li obbligi ingusti jiġu esklużi, bħal tali skart tal-ħut marbut ma' operazzjoni abbord.

Emenda 10

Proposta ghal direttiva Artikolu 2 – paragrafu 1 – punt ca (ġdid)

Test propost mill-Kummissjoni

Emenda

(ca) "skart minn bastimenti tas-sajd" tfisser kull skart li huwa ġġenerat matul is-servizz ta' bastiment tas-sajd jew matul operazzjonijiet ta' taghbija, hatt u tindif, u jaqa' direttament u individwalment taht il-kamp ta' applikazzjoni tal-Annessi I, II, IV, V u VI tal-MARPOL, iżda eskluż hut shih frisk jew mhux frisk minn attivitajiet tas-sajd li jsiru matul il-vjaġġ jew f'aktivitajiet tal-akkwakultura.

Ġustifikazzjoni

Il-forom kollha ta' skart relatati mas-sajd għandhom jiġu definiti sabiex jiġi garantit li obbligati ingusti jiġu esklużi, bħal tali skart tal-ħut marbut ma' operazzjoni abbord.

Emenda 11

Proposta ghal direttiva Artikolu 2 – paragrafu 1 – punt cb (ġdid)

Test propost mill-Kummissjoni

Emenda

(cb) "skart miġbur passivament" tfisser skart li jinġabar fi xbieki matul operazzjonijiet tas-sajd.

Ġustifikazzjoni

Il-forom kollha ta' skart relatati mas-sajd għandhom jiġu definiti sabiex jiġi garantit li obbligati ingusti jiġu esklużi, bħal tali skart tal-ħut marbut ma' operazzjoni abbord.

Emenda 12

Proposta ghal direttiva Artikolu 2 – paragrafu 1 – punt cc (ġdid)

Test propost mill-Kummissjoni

Emenda

(cc) "skart miġbur attivament" tfisser skart li jingabar matul vjaġġi mhux tas-sajd bl-ghan wahdieni li jitnehha l-iskart tal-baħar mill-baħar;

Ġustifikazzjoni

Il-forom kollha ta' skart relatati mas-sajd għandhom jiġu definiti sabiex jiġi garantit li obbligi ingusti jiġu esklużi, bħal tali skart tal-ħut marbut ma' operazzjoni abbord.

Emenda 13

Proposta ghal direttiva Artikolu 2 – paragrafu 1 – punt fa (ġdid)

Test propost mill-Kummissjoni

Emenda

(fa) "vjaġġ tas-sajd" tfisser kull vjaġġ ta' bastiment tas-sajd li matulu jitwettqu attivitajiet tas-sajd, mill-mument li fih il-bastiment tas-sajd jitlaq mill-port u sal-wasla lura fil-port jew f'port ieħor fejn isir il-ħatt;

Emenda 14

Proposta ghal direttiva Artikolu 4 – paragrafu 2a (ġdid)

Test propost mill-Kummissjoni

Emenda

(2a) L-Istati Membri għandhom jistabbilixxu skemi ta' responsabbiltà estiża tal-produttur ghal irkaptu tas-sajd u komponenti tal-irkaptu tas-sajd li jissodisfaw ir-rekwiżiti minimi stabbiliti fl-Artikolu 8a tad-Direttiva 2008/98/KE, u

jinkludu kontribuzzjonijiet finanzjarji modulated li jheggu t-tqeghid fis-suq ta' rkaptu tas-sajd maħsub biex jipromwovi r-riċiklaġġ;

Ġustifikazzjoni

L-Istati Membri għandhom jadottaw u jimplimentaw skemi tar-responsabbiltà estiża tal-produttur (EPR) obbligatorji f'konformità mal-kundizzjonijiet operattivi minimi kif stabbiliti fid-Direttiva Qafas dwar l-Iskart riveduta, b'enfasi fuq it-tariffi mmodulated biex jinkoraġġixxu d-disinn ta' rkaptu li jkun faċilment riċiklabbli.

Emenda 15

**Proposta għal direttiva
Artikolu 4 – paragrafu 4a (ġdid)**

Test propost mill-Kummissjoni

Emenda

4a. Minhabba l-karatteristiċi speċifiċi tar-reġjuni ultraperiferiċi, rikonoxxuti fl-Artikolu 349 tat-TFUE, l-Istati Membri għandhom ikunu jistgħu jadottaw miżuri ta' finanzjament speċifiċi sabiex ikunu jistgħu jiżguraw id-disponibbiltà ta' faċilitajiet ta' akkoljenza adegwati. L-Istati Membri għandhom ikunu jistgħu jingħataw deroga ta' sentejn dwar l-obbligi ddikjarati hawn fuq għar-reġjuni ultraperiferiċi tagħhom, jekk dawk ir-reġjuni jitqiesu li ma jkunux jistgħu jiżguraw l-adeqwatezza tal-faċilitajiet ta' akkoljenza fil-portijiet.

Emenda 16

**Proposta għal direttiva
Artikolu 7 – paragrafu 2 – subparagrafu 2**

Test propost mill-Kummissjoni

Emenda

Dan ir-rekwiżit ma għandux japplika għall-portijiet *żgħar mingħajr persunal* jew dawk li jinsabu f'portijiet remoti, sakemm

Dan ir-rekwiżit ma għandux japplika għall-portijiet *mingħajr persunal, għal portijiet żgħar* jew dawk li jinsabu f'portijiet

l-Istat Membru ta' fejn dan ikun jinsab il-port ta' dan it-tip ikun irrapporta dan it-tagħrif b'mod elettroniku fil-parti tas-sistema tal-informazzjoni, il-monitoraġġ u l-infurzar imsemmija fl-Artikolu 14 ta' din id-Direttiva.

remoti, sakemm l-Istat Membru ta' fejn dan ikun jinsab il-port ta' dan it-tip ikun irrapporta dan it-tagħrif b'mod elettroniku fil-parti tas-sistema tal-informazzjoni, il-monitoraġġ u l-infurzar imsemmija fl-Artikolu 14 ta' din id-Direttiva.

Ġustifikazzjoni

Kull meta bastiment qed jikkonsenja l-iskart tiegħu f'jiem mhux tax-xogħol jew barra l-ħinijiet normali tax-xogħol f'portijiet żgħar, huwa probabbli li dawn il-portijiet ikollhom ftit wisq persunal, u l-bastiment jista' ma jiksibx l-irċevuta tal-konsenja tal-iskart.

Emenda 17

Proposta għal direttiva Artikolu 7 – paragrafu 3a (ġdid)

Test propost mill-Kummissjoni

Emenda

(3a) Jekk it-tagħmir tas-sajd mitluf ma jistax jiġi rkuprat, il-kaptan tal-bastiment għandu jdahhal l-informazzjoni dwar dan fil-ġurnal ta' abbord. L-awtorità kompetenti tal-Istat Membru tal-bandiera għandha tinforma lill-awtorità kompetenti tal-Istat Membru kostali.

L-informazzjoni dwar l-irkaptu tas-sajd mitluf għandha tingabar u tiġi rreġistrata mill-Istati Membri u għandha tiġi trażmessa kull sena lill-Kummissjoni.

Ġustifikazzjoni

L-abbozz tar-rapport fil-Kumitat TRAN, il-Kumitat responsabbli, fih rekwiżiti simili iżda kieku jinkludi delega ta' awtorità lill-Kummissjoni fir-rigward tal-format ta' rappurtar. L-adattament tar-rekwiżiti għall-kliem tal-Artikolu 1(42) tal-proposta għal Regolament fir-rigward tal-kontrolli tas-sajd (COM(2018)368 final) jevita l-ħolqien ta' rekwiżiti potenzjalment diverġenti.

Emenda 18

Proposta għal direttiva Artikolu 7 – paragrafu 7

Test propost mill-Kummissjoni

7. Jekk il-port tal-waqfa li jmiss ikun jinsab barra l-Unjoni, **jew ikun** hemm raġunijiet li jagħtu lil wieħed x'jifhem li dak il-port ma għandux disponibbli faċilitajiet xierqa, jew dak il-port ma jkunx magħruf, l-Istat Membru għandu jirrikjedi lill-bastiment li jikkonsenja l-iskart tiegħu qabel it-tluq.

Emenda

7. Jekk il-port tal-waqfa li jmiss ikun jinsab barra l-Unjoni, **u jkun** hemm raġunijiet li jagħtu lil wieħed x'jifhem li dak il-port ma għandux disponibbli faċilitajiet xierqa, jew dak il-port ma jkunx magħruf, l-Istat Membru għandu jirrikjedi lill-bastiment li jikkonsenja l-iskart tiegħu qabel it-tluq.

Ġustifikazzjoni

Wisq inqas meta l-bastimenti għandhom biżżejjed kapacità ta' hżin biex jibqgħu joperaw mingħajr ma jkollhom bżonn jikkonsenjaw parzjalment l-iskart, iżda l-aktar importanti fid-dawl tal-Brexit, huwa strett wisq ir-rekwiżit li l-bastimenti jikkonsenjaw l-iskart kollu lil port tal-Unjoni Ewropea qabel it-tluq. Pereżempju, l-eżenzjoni ma tkunx applikabbli għal bastiment tas-sajd li jitlaq minn Franza, iħott l-art il-ħut f'port tar-Renju Unit u jirritorna. Dan jgħodd għar-reġjuni ultraperiferiċi.

Emenda 19

**Proposta għal direttiva
Artikolu 8 – paragrafu 1**

Test propost mill-Kummissjoni

1. L-Istati Membri għandhom jiżguraw li l-ispejjeż tal-operat ta' faċilitajiet ta' akkoljenza tal-portijiet għall-akkoljenza u l-ipproċessar tal-iskart mill-bastimenti, għajr il-fdalijiet tal-merkanzija, **għandhom** ikunu koperti **permezz tal-ġbir ta' tariffa** mill-bastimenti. Dawk l-ispejjeż jinkludu l-elementi elenkati fl-Anness 4.

Emenda

1. L-Istati Membri għandhom jiżguraw li l-ispejjeż tal-operat ta' faċilitajiet ta' akkoljenza tal-portijiet għall-akkoljenza u l-ipproċessar tal-iskart mill-bastimenti, għajr il-fdalijiet tal-merkanzija, ikunu koperti **minn għaqda ta' tariffi miġbura mill-bastimenti, dhul minn skemi ta' ġestjoni tal-iskart u fondi oħrajn**. Dawk l-ispejjeż jinkludu l-elementi elenkati fl-Anness 4.

Emenda 20

**Proposta għal direttiva
Artikolu 8 – paragrafu 2 – punt c**

(c) sabiex tipprovdi inċentiv massimu għall-konsenja tal-iskart kif definit fl-Anness V tal-Konvenzjoni MARPOL, **inkluż** l-iskart li jkun iġġabar **fix-xbieki matul l-operazzjonijiet** tas-sajd, it-tariffa li għandha tithallas għandha tkopri l-ispejjeż kollha tal-faċilitajiet tal-akkoljenza tal-port **għall-iskart** għal dan l-iskart, sabiex tiżgura d-dritt ta' konsenja mingħajr l-ebda spejjeż diretti addizzjonali;

(c) sabiex tipprovdi inċentiv massimu għall-konsenja tal-iskart kif definit fl-Anness V tal-Konvenzjoni MARPOL, l-iskart li jkun iġġabar **attivamente jew passivament minn bastimenti** tas-sajd **għandu jkun eżenti mill-applikazzjoni tal-iskema ta' tariffa diretta stabbilita f'din id-Direttiva**. It-tariffa li għandha tithallas għandha tkopri l-ispejjeż kollha tal-faċilitajiet tal-akkoljenza tal-port għal dan l-iskart, sabiex tiżgura d-dritt ta' konsenja mingħajr l-ebda spejjeż diretti addizzjonali.

Miżuri oħra jistgħu jiġu stabbiliti u ffinanzjati fil-livell nazzjonali u reġjonali sabiex jitnaqqsu l-ispejjeż u sabiex jipprovdu inċentivi għas-sajjieda biex b'mod attiv u passiv jiġbru l-iskart.

Sabiex jiġi evitat li l-ispejjeż tal-ġbir fil-faċilitajiet tal-akkoljenza fil-portijiet u tat-treatment sussegwenti tal-iskart mistad b'mod passiv isofruhom biss l-utenti tal-port, l-Istati Membri għandhom ikopru dawn l-ispejjeż kollha kemm huma mid-dhul iġġenerat mis-sorsi alternattivi ta' dhul elenkati fl-Anness 4;

Emenda 21

Proposta għal direttiva Artikolu 8 – paragrafu 4

4. It-tariffi jistgħu ivarjaw rigward, fost hwejjeġ oħra, il-kategorija, it-tip u d-daqs tal-bastiment u t-tip ta' traffiku li l-bastiment ikun involut fih, kif ukoll fir-rigward ta' servizzi pprovduti barra l-hin normali tal-ħidma fil-port.

4. It-tariffi jistgħu ivarjaw rigward, fost hwejjeġ oħra, il-kategorija, it-tip u d-daqs tal-bastiment, **ir-rikonoxximent ta' "Bastiment ekoloġikament sensittiv"** u t-tip ta' traffiku li l-bastiment ikun involut fih, **id-diversi tipi u kategoriji ta' skart definiti fl-Anness 3 u għad-diversi tipi ta' akkoljenza skont it-tip ta' port**, kif ukoll fir-rigward ta' servizzi pprovduti barra l-hin

normali tal-hidma fil-port.

Emenda 22

Proposta ghal direttiva Artikolu 8 – paragrafu 5

Test propost mill-Kummissjoni

5. It-tariffi għandhom jiġu mnaqqsa jekk id-disinn, it-tagħmir u l-operat tal-bastiment huma tali li jkun jista' jintwera li l-bastiment jipproduċi kwantitajiet imnaqqsa ta' skart, **u** jimmaniġġja l-iskart tiegħu b'mod sostenibbli u li jirrispetta lill-ambjent. Il-Kummissjoni għandha tingħata s-setgħa permezz ta' atti delegati skont l-Artikolu 19, sabiex tiddefinixxi l-kriterji sabiex jiġi stabbilit bastiment li jkun jissodisfa r-rekwiziti ddikjarati f'dan il-paragrafu fir-rigward tal-ġestjoni tal-iskart abbord tal-bastiment.

Emenda

5. It-tariffi għandhom jiġu mnaqqsa jekk id-disinn, it-tagħmir u l-operat tal-bastiment huma tali li jkun jista' jintwera li l-bastiment jipproduċi kwantitajiet imnaqqsa ta' skart, **jew** jimmaniġġja l-iskart tiegħu b'mod sostenibbli u li jirrispetta lill-ambjent **permezz ta' separazzjoni tal-iskart abbord skont il-pjanijiet ta' ġestjoni stabbiliti mill-awtoritajiet nazzjonali jew reġjonali**. Il-Kummissjoni għandha tingħata s-setgħa permezz ta' atti delegati skont l-Artikolu 19, sabiex tiddefinixxi l-kriterji sabiex jiġi stabbilit bastiment li jkun jissodisfa r-rekwiziti ddikjarati f'dan il-paragrafu fir-rigward tal-ġestjoni tal-iskart abbord tal-bastiment.

Emenda 23

Proposta ghal direttiva Artikolu 9 – paragrafu 1 – punt c

Test propost mill-Kummissjoni

(c) L-arrangament skont il-punt (b) ikun evidenzjat b'kuntratt iffirmat ma' port jew ma' kuntrattur tal-iskart, b'irċevuti tal-konsenja tal-iskart **u b'konferma li l-arrangament ġie aċċettat mill-portijiet kollha tul ir-rotta tal-bastiment**. L-arrangament għall-konsenja u għall-ħlas tat-tariffa jrid isir f'port li jkun jinsab fl-Unjoni sabiex jikkostitwixxu biżżejjed evidenza skont dan il-paragrafu.

Emenda

(c) L-arrangament skont il-punt (b) ikun evidenzjat b'kuntratt iffirmat ma' port jew ma' kuntrattur tal-iskart, **u** b'irċevuti tal-konsenja tal-iskart. L-arrangament għall-konsenja u għall-ħlas tat-tariffa jrid isir f'port li jkun jinsab fl-Unjoni sabiex jikkostitwixxu biżżejjed evidenza skont dan il-paragrafu.

Ġustifikazzjoni

L-obbligu li l-portijiet kollha fuq ir-rotta tal-bastiment għandhom espressament jaċċettaw u jikkonfermaw li bastiment ikun iddeċieda li jikkonsenja l-iskart tiegħu, skont skema tal-iskart, f'port partikolari, iżid burokrazija żejda u piż tax-xogħol kemm għall-bastimenti tas-sajd kif ukoll għall-awtoritajiet tal-port, filwaqt li ma jikkontribwixxix għall-kisba tal-objettivi stabbiliti f'din id-Direttiva.

Emenda 24

Proposta għal direttiva Artikolu 9a (ġdid)

Test propost mill-Kummissjoni

Emenda

Artikolu 9a

Dispożizzjonijiet tal-Istati Membri

- 1. L-Istati Membri għandhom jiżguraw li l-portijiet kollha jipprovdu akkoljenza lill-bastimenti tas-sajd, bl-eċċezzjoni ta' portijiet remoti jew dawk b'għadd żgħir biss ta' bastimenti tas-sajd, jistabbilixxu inizjattivi ta' sajd għall-iskart biex jiġu mhegga l-ġbir u l-kejl ta' skart mistad b'mod passiv minn attivitajiet normali ta' sajd.*
- 2. Tali skemi għandhom jiġu stabbiliti skont il-linji gwida stipulati fir-Rakkomandazzjoni OSPAR 2016/1 dwar it-tnaqqis tal-iskart fil-baħar permezz tal-implimentazzjoni tal-inizjattivi ta' sajd għall-iskart.*
- 3. L-Istati Membri jistghu jistabbilixxu u jżommu fond nazzjonali biex jappoġġaw il-ġbir ta' skart mistad b'mod passiv minn bastimenti tas-sajd. Il-Fond jista' jintuża biex jiġi żgurat il-funzjonament tal-inizjattivi ta' sajd għall-iskart, inkluż id-dispożizzjoni ta' faċilitajiet ta' hżin ta' skart abbord, il-monitoraġġ ta' skart mistad b'mod passiv, l-educazzjoni u l-promozzjoni ta' parteċipazzjoni volontarja fl-inizjattiva, l-ispejjeż ta' trattament tal-iskart u biex jiġu koperti l-ispejjeż ta' persunal meħtieġa għall-funzjonament ta'*

skemi bħal dawn.

4. L-Istati Membri għandhom jiżguraw li data dwar il-kwantitajiet ta' skart mistad b'mod passiv hija miġbura u maħżuna f'bażi tad-data nazzjonali jew reġjonali għall-finijiet ta' monitoraġġ u ta' evalwazzjoni. L-Istati Membri għandhom jinfurmaw lill-Kummissjoni dwar l-istabbiliment tal-fondi nazzjonali tagħhom lill-Kummissjoni sal-31 ta' Diċembru [sentejn wara l-adozzjoni], u wara dan għandhom jissottomettu rapporti biennali kull sentejn dwar l-attivitajiet iffinanzjati taht dan l-Artikolu.

Ġustifikazzjoni

Fishing for litter initiatives were first launched in 2002 in Sweden. Quantities of waste collected by such schemes can be substantial. The OSPAR Convention adopted guidelines on how to develop a fishing for litter project (OSPAR Agreement 2017-08). Such schemes are voluntary but require significant engagement to ensure that vessel crew participate in the scheme. Fishing vessels must be provided with a large, sturdy bag to separately collect waste that has been passively fished, and once back at port the waste should be weighed and the data collected before disposal. Due to the monetary cost involved in the establishment and running of such schemes, it is possible that the 100% indirect fee for garbage delivery fees in ports could be increased substantially to cover these costs. As most of the passively fished waste would not have originated from fishing activities, there is an argument that fishing vessels should not be obliged to pay for it. Indeed if they were this would provide an incentive to not participate in such activities. A national fund would spread the costs for fishing for litter across all maritime users in that area.

Emenda 25

Proposta għal direttiva Artikolu 9b (ġdid)

Test propost mill-Kummissjoni

Emenda

Artikolu 9b

Ir-Responsabbiltà Estiża tal-Produttur

L-Istati Membri għandhom jistabbilixxu skemi ta' responsabbiltà estiża tal-produttur għall-irkaptu tas-sajd u l-komponenti tal-irkaptu tas-sajd. Minbarra r-reqwiżiti minimi stabbiliti fl-Artikolu 8a

tad-Direttiva 2008/98/KE, dawk l-iskemi għandhom jinkludu tariffa modulata biex thegħeġ it-tqegħid fis-suq ta' tagħmir tas-sajd iddisinjat u ppreparat għall-użu mill-ġdid u r-riċiklaġġ.

Ġustifikazzjoni

L-Istati Membri għandhom jadottaw u jimplimentaw skemi tar-responsabbiltà estiża tal-produttur (EPR) obbligatorji f'konformità mar-rekwiżiti minimi kif stabbiliti fid-Direttiva Qafas dwar l-Iskart riveduta, b'enfasi fuq tariffi mmodulati biex ihegħu d-disinn ta' rkaptu li jkun faċilment riċiklabbli.

Emenda 26

**Proposta għal direttiva
Anness 4 – tabella – kolonna 2a (ġdida)**

Test propost mill-Kummissjoni

Emenda

Dhul

Ir-rikavati mill-iskema tar-responsabbiltà estiża tal-produttur (EPR) u finanzjament nazzjonali/regjonali, inklużi l-elementi ta' dhul elenkati hawn taht.

- Ġbir, trasport u trattament għal skart miġbur mhux separat (skart kopert mill-EPR iżda li ma jidholx fil-kanal tal-ġbir separat, eż. skart miġbur flimkien ma' skart muniċipali mħallat);***
- Għoti ta' informazzjoni u sensibilizzazzjoni pubblika;***
- Azzjonijiet ta' prevenzjoni tal-iskart;***
- Prevenzjoni u ġestjoni tal-iskart;***
- Infurzar u sorveljanza tas-sistema EPR (inklużi verifika, miżuri kontra l-opportunisti, eċċ.);***
- Amministrazzjoni, komunikazzjoni, ġestjoni tad-data u rappurtar b'rabta mal-operazzjoni ta' skemi kollettivi;***
- Finanzjament taht il-FEMS;***
- Finanzjament jew sussidji oħrajn***

disponibbli għall-portijiet għal ġestjoni tal-iskart u s-sajd.

Emenda 27

Proposta għal direttiva Anness 4 - sottotitolu 1

Test propost mill-Kummissjoni

Emenda

Il-kategoriji tal-ispejjeż **għall-operat** u l-amministrazzjoni ta' PRF

Il-kategoriji tal-ispejjeż **u d-dhul nett b'rabta mal-operat** u l-amministrazzjoni ta' PRF

Ġustifikazzjoni

Ikun tajjeb li jiġi speċifikat ukoll id-dhul nett, peress li dan għandu jintuża inter alia biex ikopri l-ispejjeż iġġenerati minn skart mistad b'mod passiv.

Emenda 28

Proposta għal direttiva Anness 4 – tabella – kolonna 2b (ġdida)

Test propost mill-Kummissjoni

Emenda

Dhul nett

Ir-rikavati netti minn skemi tal-ġestjoni tal-iskart u finanzjament nazzjonali/reġjonali, inklużi l-elementi ta' dhul elenkati hawn taht.

Benefiċċji netti ġejjin minn skemi ta' responsabbiltà estiża tal-produttur.

–Dhul nett iehor mill-ġestjoni tal-iskart bħall-iskemi ta' riċiklagġ.

–Finanzjament fl-ambitu tal-Fond Ewropew għall-Affarjiet Marittimi u s-Sajd.

–Finanzjament jew sussidji oħrajn disponibbli għall-portijiet għal ġestjoni tal-iskart u s-sajd.

Ġustifikazzjoni

Ikun tajjeb li jiġi speċifikat ukoll id-dhul nett, peress li dan għandu jintuża inter alia biex ikopri l-ispejjeż iġġenerati minn skart mistad b'mod passiv.

Emenda 29

Proposta għal direttiva Anness 5 – paragrafu 1

<i>Test propost mill-Kummissjoni</i>	<i>Emenda</i>
[ikteb isem il-bastiment] [ikteb in-numru tal-IMO]	[ikteb isem il-bastiment] [ikteb in-numru tal-IMO] [ikteb l-Istat Membru tal-bandiera]
huwa fi traffiku skedat bi żjarat frekwenti u regoli fil-port(ijiet) li jinsab(u) fi [ikteb isem l-Istat Membru] skont skeda jew rotta predeterminata:	huwa fi traffiku skedat jew vjaġġi tas-sajd bi żjarat frekwenti u regolari fil-port(ijiet) li jinsab(u) fi [ikteb isem l-Istat Membru] skont skeda jew rotta predeterminata:

Ġustifikazzjoni

Huwa evidenti li d-Direttiva tiffoka prinċipalment fuq it-trasport marittimu, madankollu, bastimenti tas-sajd u rikreattivi wkoll iwettqu vjaġġi skedati b'waqfiet frekwenti u dhul regolari fil-portijiet li għalihom għandhom ikunu possibbli eżenzjonijiet mir-rekwiziti ta' konsenja obbligatorja ta' skart minn bastimenti, notifika bil-quddiem tal-iskart, u hlas ta' tariffa obbligatorja f'ċerti portijiet tul ir-rotta.

PROĊEDURA TAL-KUMITAT LI JINTALAB JAGĦTI OPINJONI

Titlu	il-faċilitajiet tal-akkoljenza fil-portijiet għall-konsenja tal-iskart minn bastimenti	
Referenzi	(COM(2018)0033 – C8-0014/2018 – 2018/0012(COD)) Onor.	
Kumitat responsabbli Data tat-thabbir fis-seduta plenarja	TRAN 5.2.2018	
Opinjoni mogħtija minn Data tat-thabbir fis-seduta plenarja	il-Kumitat PECH 19.4.2018	
Rapporteur għal opinjoni Data tal-ħatra	Cláudia Monteiro de Aguiar 20.3.2018	
Eżami fil-kumitat	21.3.2018	20.6.2018
Data tal-adozzjoni	11.7.2018	
Riżultat tal-votazzjoni finali	+: 22 -: 1 0: 3	
Membri preżenti għall-votazzjoni finali	Marco Affronte, Clara Eugenia Aguilera García, Alain Cadec, Richard Corbett, Linnéa Engström, João Ferreira, Sylvie Goddyn, Mike Hookem, Ian Hudghton, Werner Kuhn, António Marinho e Pinto, Norica Nicolai, Liadh Ní Riada, Ulrike Rodust, Annie Schreijer-Pierik, Remo Sernagiotto, Ricardo Serrão Santos, Isabelle Thomas, Ruža Tomašić, Peter van Dalen	
Sostituti preżenti għall-votazzjoni finali	Izaskun Bilbao Barandica, Giuseppe Ferrandino, Francisco José Millán Mon	
Sostituti (skont l-Artikolu 200(2)) preżenti għall-votazzjoni finali	Deirdre Clune, Dieter-Lebrecht Koch, Fernando Ruas, Wim van de Camp	

**VOTAZZJONI FINALI B'SEJHA TAL-ISMIJIET
FIL-KUMITAT LI JINTALAB JAGHTI OPINJONI**

22	+
ALDE	António Marinho e Pinto, Norica Nicolai
ECR	Peter van Dalen, Remo Sernagiotto, Ruža Tomašić
PPE	Alain Cadec, Wim van de Camp, Deirdre Clune, Dieter-Lebrecht Koch, Werner Kuhn, Francisco José Millán Mon, Fernando Ruas, Annie Schreijer-Pierik
S&D	Clara Eugenia Aguilera García, Nicola Caputo, Giuseppe Ferrandino, Ulrike Rodust, Ricardo Serrão Santos, Isabelle Thomas
VERTS/ALE	Marco Affronte, Linnéa Engström, Ian Hudghton

1	-
EFDD	Mike Hookem

3	0
ENF	Sylvie Goddyn
GUE/NGL	João Ferreira, Liadh Ní Riada

Tifsira tas-simboli użati:

+ : favur

- : kontra

0 : astensjoni